




નવસર્જન સંસ્કૃતિ

નવસર્જન સંસ્કૃતિ

PUBLISHED GUJARATI DAILY FROM AHMEDABAD

PRGI No. GUJGUJ/2016/70752

Volume : 10
Issue : 207
Dt.: 02-06-2026,
Tuesday
Page:04
Rs.00.50 paisa

ઉમેદવારી ફોર્મ ભરવાની છેલ્લી તારીખ ૮ જૂન નક્કી કરાઈ

ગુજરાતની ચાર રાજ્યસભા બેઠકો માટે વિગતવાર ચૂંટણી કાર્યક્રમ જાહેર

૧૮ જૂન ૨૦૨૬ના રોજ સવારે મતદાન યોજાશે અને તે જ દિવસે સાંજે મતગણતરી હાથ ધરી પરિણામો જાહેર કરવામાં આવશે

(સંપૂર્ણ સમાચાર સેવા) નવી દિલ્હી: ગુજરાત સહિત દેશના અન્ય રાજ્યોમાં ખાલી પડી રહેલી રાજ્યસભાની બેઠકો માટે ચૂંટણી પંચ દ્વારા જાહેરનામું બહાર પાડી વિગતવાર કાર્યક્રમ જાહેર કરવામાં આવ્યો છે.

જે મુજબ ગુજરાતની ૪ મત્વની રાજ્યસભા બેઠકો માટે ઉમેદવારી ફોર્મ ભરવાની છેલ્લી તારીખ ૦૮ જૂન ૨૦૨૬ નક્કી કરવામાં આવી છે.

જ્યારે ભરાયેલા ફોર્મ પરત ખેંચવાની છેલ્લી તારીખ ૧૧ જૂન ૨૦૨૬ રહેશે. ૧૮ જૂન ૨૦૨૬ના રોજ સવારે મતદાન યોજાશે અને તે જ દિવસે સાંજે મતગણતરી હાથ ધરી પરિણામો જાહેર કરવામાં આવશે.

ગુજરાત કયા ચાર રાજ્યસભાના સાંસદ થઈ રહ્યા છે નિવૃત્ત?

-રામભાઈ હરજીભાઈ મોકરીયા
-અમીન નરહરિ હીરાભાઈ
-ગોહિલ શક્તિસિંહ હરિચંદ્રસિંહ

-રમીલા બેચરભાઈ બારા
ચૂંટણીનો સંપૂર્ણ કાર્યક્રમ
ચૂંટણી જાહેરનામું
(NOification): ૧ જૂન ૨૦૨૬
નામાંકન (Nomination)
ભરવાની છેલ્લી તારીખ: ૮ જૂન ૨૦૨૬
નામપત્રોની ચકાસણી Scru-

tiny: ૮ જૂન ૨૦૨૬
નામ ખેંચવાની છેલ્લી તારીખ:
૧૧ જૂન ૨૦૨૬
મતદાન અને પરિણામ: ૧૮ જૂન ૨૦૨૬
ગુજરાતમાંથી રાજ્યસભાના કોંગ્રેસના એકમાત્ર સાંસદ અને પ્રદેશ પ્રમુખ શક્તિસિંહ ગોહિલનો

કાર્યકાળ ૨૧ જૂનના રોજ પૂરો થઈ રહ્યો છે.
ગુજરાતમાં રાજ્યસભાની એક બેઠક જીતવા માટે કોઈપણ પક્ષને ૩૭ ધારાસભ્યોનું સમર્થન જરૂરી છે. જ્યારે હાલમાં કોંગ્રેસ પાસે માત્ર ૧૨ ધારાસભ્યો જ છે.
જો કોંગ્રેસ પાસે ૧૦ ધારાસભ્યો

હોય તો તેઓ માત્ર પોતાની દાવેદારી નોંધાવી શકે છે, પરંતુ જો ભાજપ થોડો પણ પ્રયાસ કરશે તો કોંગ્રેસ માટે ઉમેદવારી ફોર્મ ભરવું પણ મુશ્કેલ બની જશે.
પરિણામે, જૂન મહિના પછી રાજ્યસભામાં ગુજરાત કોંગ્રેસનું પ્રતિનિધિત્વ શૂન્ય થઈ જશે. આ ચૂંટણીમાં જે ૧૦ રાજ્યો સામેલ છે તેમાં આંધ્રપ્રદેશ, ગુજરાત, ઝારખંડ, મધ્યપ્રદેશ, મણિપુર, મેઘાલય, રાજસ્થાન, અરુણાચલ પ્રદેશ, કર્ણાટક અને મિઝોરમનો સમાવેશ થાય છે.
આ યાદીમાં સૌથી વધુ ૪-૪ બેઠકો ગુજરાત, આંધ્રપ્રદેશ અને કર્ણાટકમાંથી ખાલી થઈ રહી છે. જ્યારે રાજસ્થાનમાંથી રાજેન્દ્ર ગેહલોત, નીરજ ડાંગી અને રવનીત સિંહની બેઠકો ખાલી થશે.

કુવૈતી મીડિયાએ હુમલાની કરી પુષ્ટી મધ્ય-પૂર્વમાં યુદ્ધના ભણકારાં, કુવૈત પર ઈરાન તરફથી મિસાઈલ-ડ્રોન એટેક

(સંપૂર્ણ સમાચાર સેવા) કુવૈત: મધ્ય-પૂર્વમાં તણાવ ચરમસીમાએ પહોંચ્યો છે. ઈરાને કુવૈત પર અચાનક મિસાઈલો અને ડ્રોન વડે મોટો હુમલો કરી દીધો છે. આ અણધાર્યા હુમલા બાદ કુવૈતની સુરક્ષા એજન્સીઓએ મોરચો સંભાળી લીધો છે અને જવાબી કાર્યવાહી શરૂ કરી દીધી છે. કુવૈત ન્યૂઝ એજન્સી ના જણાવ્યા અનુસાર, હુમલાને પગલે સમગ્ર દેશમાં યુદ્ધના સાયરને વાગી રહ્યા છે, જેના કારણે લોકોમાં ભારે દહેશતનો માહોલ છે અને તેઓ સુરક્ષિત સ્થળો તરફ દોડી રહ્યા છે. કુવૈતી સેનાએ પોતાની એર ડિફેન્સ સિસ્ટમને તાત્કાલિક એક્ટિવ કરી દીધી છે, જે દુશ્મન તરફથી આવી રહેલી મિસાઈલો અને ડ્રોનને હવામાં જ તોડી પાડી રહી છે. આ દરમિયાન અમેરિકન સેન્ટ્રલ કમાન્ડ દ્વારા ઈરાન પર સૈન્ય હુમલા કરવાની પુષ્ટિ કરવામાં આવી છે. સેન્ટ્રલ કમાન્ડ જણાવ્યા અનુસાર, ઈરાને આંતરરાષ્ટ્રીય જળસીમામાં ઉડી રહેલા અમેરિકન MQ-1 ડ્રોનને તોડી પાડ્યું હતું, જેના જવાબમાં

અમેરિકાએ ‘સેલ્ફ-ડિફેન્સ’ (સ્વ-બચાવ) હેઠળ ઈરાન પર મર્યાદિત એરસ્ટ્રાઈક કરી રહ્યા છે. શનિવાર અને રવિવાર દરમિયાન કરાયેલા આ હુમલામાં અમેરિકન ફાઈટર એરક્રાફ્ટે ઈરાનની એર ડિફેન્સ સિસ્ટમ, ગ્રાઉન્ડ કંટ્રોલ સ્ટેશન અને બે વન-વે એટેક ડ્રોનને નષ્ટ કરી દીધા છે. ઈરાનના ગોરુક વિસ્તાર અને કેશ્મ દ્વીપ પર આવેલા રડાર તેમજ ડ્રોન કમાન્ડ સેન્ટરોને નિશાન બનાવવામાં આવ્યા છે. બીજી તરફ, અમેરિકા અને ઈરાન વચ્ચે ચાલી રહેલી શાંતિ વાર્તા નિષ્ફળ

જતાં ઈઝરાયેલે પણ લેબનાનમાં હિઝબુલ્લાહના ઠેકાણાઓ પર હુમલા તીવ્ર કરી દીધા છે. ઈઝરાયેલ દ્વારા લેબનાન પર કરાયેલા જોરદાર હુમલામાં અનેક ઈમારતો જમીનદોસ્ત થઈ ગઈ હોવાના અહેવાલ છે. આ તરફ લેબનાનમાં તણાવ ઘટાડાવા માટે અમેરિકાના વિદેશ મંત્રી માર્કો રુબિયોએ લેબેનોનના રાષ્ટ્રપતિ મીશેલ ઓન અને ઈઝરાયેલના વડાપ્રધાન બેન્જામિન નેતન્યાહુ સાથે રાજદ્વારી વાતચીત કરી છે.

કાયદાના આધારે પોલીસને સુપ્રીમ કોર્ટની નસીહત સ્વેચ્છાએ દેહવ્યાપારમાં જોડાય છે તો તેને ગુનો ગણી શકાય નહીં

કોર્ટે સ્પષ્ટ કહ્યું છે કે, પોલીસ સંમતિથી આ વ્યવસાય સાથે જોડાયેલા પુખ્ત વયની વ્યક્તિને પરેશાન કે પ્રતાડિત કરી શકે નહીં

(સંપૂર્ણ સમાચાર સેવા) નવી દિલ્હી: સુપ્રીમ કોર્ટે પોલીસને સૂચના આપી છે કે, જો કોઈ પુખ્ત વયની વ્યક્તિ સ્વેચ્છાએ દેહવ્યાપારમાં જોડાય છે તો તેને ગુનો ગણી શકાય નહીં. કોર્ટે કહ્યું હતું કે, આવી મહિલાઓની ધરપકડ કરવાની કે હેરાન કરવાની કોઈ જરૂર નથી. જો માનવ તસ્કરી દેહવ્યાપાર માટે કરવામાં આવે છે અને કોઈને છેતરવામાં આવે છે અથવા દેહવ્યાપાર માટે દબાણ કરવામાં આવે છે, તો ઈમ્મોરલ ટ્રાફિક (પ્રિવેન્શન) એક્ટ (ITPA) એક્ટ લાગુ પડે છે. આમ, કોર્ટે સ્પષ્ટ કહ્યું છે કે, પોલીસ સંમતિથી આ વ્યવસાય સાથે જોડાયેલા પુખ્ત વયની વ્યક્તિને પરેશાન કે પ્રતાડિત કરી શકે નહીં. સુપ્રીમ કોર્ટે સ્પષ્ટપણે જણાવ્યું છે કે, સ્વેચ્છાએ દેહવ્યાપારમાં જોડાવું ગેરકાયદે નથી. જોકે, વેશ્યાલય ચલાવવું ગેરકાયદે છે. ITPA ૧૯૫૬માં અમલમાં આવ્યો હતો. તેમાં અનેક કલમો છે અને આ કાયદામાં વેશ્યાલય ચલાવવાને ગુનો તરીકે વ્યાખ્યાયિત કરવામાં આવ્યું છે. આ કાયદાની કલમ ૭ જણાવે છે કે, જો કોઈ પણ વ્યક્તિ દેહવ્યાપાર ચલાવવા માટે પોતાની જગ્યા ભાડે આપે છે અથવા તેનો ઉપયોગ કરવાની મંજૂરી આપે છે તો તેને એકથી ત્રણ વર્ષની જેલ અને દંડ થઈ શકે છે. આ કાયદાની કલમ ૪ જણાવે છે કે, કોઈપણ વ્યક્તિ માટે સેક્સ વર્કરની કમાણીનો ઉપયોગ કરવો એ ગુનો છે. આ કલમ સેક્સ વર્કરના પરિવારને પણ લાગુ પડે છે. જ્યારે કલમ ૫ જણાવે છે કે,

બળજબરી, લલચાવી અથવા મજબૂરથી કોઈને દેહવ્યાપારમાં ધકેલી દેવા એ પણ ગુનો છે. કલમ ૭ જણાવે છે કે, જાહેર સ્થળ અથવા ધાર્મિક સ્થળથી ૨૦૦ મીટરની અંદર સેક્સ વર્કમાં જોડાવું એ ગુનો છે. જો કે, આ કાયદામાં ક્યાંય સંમતિથી સેક્સનો ઉલ્લેખ કરવામાં આવ્યો નથી. જસ્ટિસ એલ. નાગેશ્વર રાવ અને જસ્ટિસ બી.આર. ગવઈ અને જસ્ટિસ એ.એસ. બોપન્નાની બેન્ચે બુદ્ધદેવ કર્માકર વિરુદ્ધ બંગાળ રાજ્યના



સીબીઆઈ દ્વારા સતત બે દિવસથી પૂછપરછ
ટિવશાના મૃત્યુ પહેલાની ૪૦ મિનિટ અંગે સાસુની ઉલટ તપાસ

(સંપૂર્ણ સમાચાર સેવા) ભોપાલ: મોડેલ અને અભિનેત્રી ટિવશા શર્માનો મોતનાં કેસમાં સીબીઆઈએ પોતાની તપાસ વધુ ઝડપી બનાવી દીધી છે. કોર્ટ પાસેથી રિમાન્ડ મળ્યા પછી એજન્સી સતત ટિવશાનાં પતિ સમર્થ સિંહ, સાસ અને પૂર્વ જિલ્લા અને સેશન્સ જજ ગિરિભાલા સિંહની ઉંડી પૂછપરછ કરી રહી છે. શનિવાર રાત અને રવિવાર સવારે સમર્થ સિંહ અને ગિરિભાલા સિંહની સતત પૂછપરછ કરવામાં આવી હતી. લગ્ન પછી સંબંધોમાં આવેલ તંગદિલી, કૌટુંબિક વિવાદો અને ઘટનાની રાતને ધ્યાનમાં રાખી પૂછપરછ કરવામાં આવી હતી. બંને સાથે ત્રણ-ત્રણ કલાક પૂછપરછ થઈ રહી છે. લાંબી પૂછપરછ દરમિયાન ૬૩ વર્ષીય

ગિરિભાલા સિંહની તબિયત બગડી હતી અને તેમણે સીબીઆઈ અધિકારીઓને ગભરામણ થવાની ફરિયાદ કરી હતી. સૂચનો જણાવ્યા અનુસાર પૂછપરછ દરમિયાન સીબીઆઈ અધિકારીઓએ સમર્થ સિંહને લગ્ન જીવનમાં વધતી તિરાડ અને વિવાદો અંગે પણ પ્રશ્નો પૂછ્યા હતાં. શરૂઆતમાં સમર્થ પતિ-પત્ની વચ્ચે થતા સામાન્ય ઝઘડાનો સંદર્ભ આપી સ્થિતિને સામાન્ય દર્શાવવાનો પ્રયત્નો કર્યા હતાં. જો કે જ્યારે અધિકારીઓએ સમર્થને પૂછ્યું કે ૨૨ એપ્રિલે એવું શું થયું હતું કે ટિવશાની માતા, ભાઈ અને મામાનાં દીકરાએ ભોપાલ આવીને તને સમજાવવો પડ્યો હતો. તો તેના અંગે સમર્થે કોઈ સ્પષ્ટ જવાબ આપ્યો ન હતો.

કરારની નજીક પહોંચ્યાનો ટ્રમ્પનો દાવો હિતોનું રક્ષણ થાય તો ડીલ માટે ઈરાન હવે તૈયાર

(સંપૂર્ણ સમાચાર સેવા) વોશિંગ્ટન: ઈરાન સામે શરૂ થયેલા યુદ્ધમાં અમેરિકાનો હાથ ઉપર હોવાનો અને ઈરાન પાસે પીસ ડીલ સ્વીકારવા સિવાય અન્ય કોઈ માર્ગ ન હોવાનો હુકાર ટ્રમ્પે કર્યો છે. પીસ ડીલ માટે ઈરાન સાથે ચાલી રહેલી વાટાઘાટો દરમિયાન યુએસ પ્રમુખ ડોનાલ્ડ ટ્રમ્પે જણાવ્યું હતું કે, ઈરાન સાથે ખૂબ સારી સમજૂતીની નિકટ પહોંચ્યા છે, પરંતુ અપેક્ષિત પરિણામ ન મળે તો અમેરિકા અન્ય રીતે આ મુદ્દાનો અંત લાવશે. ઈરાને પોતાના નાગરિકોના અધિકારોનું રક્ષણ થાય તો ડીલ કરવા તત્પરતા બતાવી છે. યુદ્ધનો અંત લાવવા ઈરાન-યુએસ વચ્ચે અઠવાડિયાઓથી વાટાઘાટો ચાલી રહી છે, પરંતુ કોઈ નિષ્કર્ષ સુધી હજુ પહોંચી શકાયું નથી. રવિવારે ઈરાનના ટોચના નેગોશિએટર મોહમ્મદ બઘેર

મળી રહ્યું છે. અમેરિકાને અપેક્ષા મુજબનું ન મળ્યું તો અન્ય માર્ગે આ મુદ્દાનો અંત લવાશે. ઈરાનને સારા નેગોશિએટર ગણાવતા ટ્રમ્પે કહ્યું હતું, ઈરાનનું સૈન્ય નબળું પડી ગયું છે અને હવે આખી બાજુ અમેરિકાના હાથમાં છે. અમેરિકા શાંતિથી વાત કરી રહ્યું છે, પરંતુ જરૂર જણાય તો સૈન્યને આખો મુદ્દો સાંપી દેવાશે. પરમાણુ શસ્ત્રો વિકસાવવાની કે બરીદવાની કોઈ

પણ પ્રવૃત્તિ નહીં કરવા ઈરાને ખાતરી આપી છે. સૂચનો જણાવ્યા મુજબ, ઈરાન અને યુએસ વચ્ચે અગાઉ થયેલી ફ્રાક્ટ ડીલમાં ટ્રમ્પે ઘણાં ફેરફાર કરાવ્યા છે. તેમાં ખાસ કરીને પરમાણુ શસ્ત્રોને લગતી જોગવાઈ વધુ આકરી કરાઈ છે. ફ્રાક્ટ ડીલમાં ફેરફાર થયા હોવાથી ડીલ માટેની વાટાઘાટોમાં સમય વધારે લાગી રહ્યો છે. ઈઝરાયેલી સેના લેબેનોનમાં ઘણાં ઊંડે સુધી ઘૂસવામાં સફળ રહી છે. ૨૫ વર્ષ અગાઉ ઈઝરાયેલે લેબેનોન ખાલી કર્યું હતું, પરંતુ આ વખતે ઈઝરાયેલે દક્ષિણ લેબેનોનમાં આવેલો બ્યુફોર્ટનો કિલ્લો કબજે કરી લીધો છે. દરિયાથી ૭૦૦ મીટરની ઊંચાઈએ આવેલા આ કિલ્લાથી લેબેનોન અને ઉત્તર ઈઝરાયેલ બંને દેખાય છે. પ્રાચીન સમયથી સૈન્ય દૃષ્ટિથી આ કિલ્લાનું વ્યૂહાત્મક મહત્ત્વ છે અને હવે ઈઝરાયેલ આ કિલ્લો ખાલી કરવા માગતું નથી.

અન્ન, નાગરિક પુરવઠા અને ગ્રાહકોની બાબતોનો વિભાગ, ગુજરાત સરકાર

રાજ્ય સરકાર દ્વારા
“રાષ્ટ્રીય અન્ન સલામતી કાયદા -૨૦૧૩”
(N.F.S.A.) હેઠળ મળવાપાત્ર વિતરણના જથ્થાની જાણકારી.

પ્રધાનમંત્રી ગરીબ કલ્યાણ અન્ન યોજના”
અંતર્ગત માટે-જૂન-૨૦૨૬ માસના વિનામૂલ્યે અનાજ વિતરણની જાણકારી

ક્રમ	કેટેગરી	અનાજ	મળવાપાત્ર જથ્થો	જિલ્લા
૧	અંત્યોદય કુટુંબો (AAY)	ઘઉં	કાર્ડીદ ૧૫ કિ.ગ્રા.	તમામ જિલ્લાઓ માટે
૨		ચોખા (ફોર્ટિફાઈડ)	કાર્ડીદ ૨૦ કિ.ગ્રા.	
૩	અગ્રતા ધરાવતા કુટુંબો (PHH)	ઘઉં	વ્યક્તિદીઠ ૨ કિ.ગ્રા.	
૪		ચોખા (ફોર્ટિફાઈડ)	વ્યક્તિદીઠ ૩ કિ.ગ્રા.	

જૂન-૨૦૨૬ માસમાં રાજ્ય સરકાર દ્વારા તુલેરદાળ, ચણા, ખાંડ અને મીઠાના રાહતદરે વિતરણ અંગેની જાણકારી.

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	ભાવ પ્રતિ કિ.ગ્રા./લિટર
૧	તુલેરદાળ	N.F.S.A કુટુંબો	કાર્ડીદ ૧ કિ.ગ્રા.	₹ ૫૦
૨	ચણા	N.F.S.A કુટુંબો	કાર્ડીદ ૧ કિ.ગ્રા.	₹ ૩૦
૩	ખાંડ	અંત્યોદય કુટુંબો	૧ થી ૪ સભ્યો સુધી કાર્ડીદ ૧ કિ.ગ્રા. ૫ થી ૮ સભ્યો સુધી કાર્ડીદ ૨ કિ.ગ્રા. ૬ કે તેથી વધુ સભ્યો સુધી કાર્ડીદ ૩ કિ.ગ્રા.	₹ ૧૫
		બી.પી.એલ કુટુંબો	૧ થી ૪ સભ્યો સુધી કાર્ડીદ ૧ કિ.ગ્રા. ૫ થી ૮ સભ્યો સુધી કાર્ડીદ ૨ કિ.ગ્રા. ૬ કે તેથી વધુ સભ્યો સુધી કાર્ડીદ ૩ કિ.ગ્રા.	₹ ૨૨
૪	મીઠું	N.F.S.A કુટુંબો	કાર્ડીદ ૧ કિ.ગ્રા.	₹ ૧

“રાષ્ટ્રીય અન્ન સલામતી કાયદા હેઠળ મળવાપાત્ર અનાજ એ ગરીબ પરિવારો માટે માત્ર રાશન નથી, પણ તેમના સંભાળનક હુવળનો આધાર છે. જન-જનની અન્ન સુરક્ષા માટે આપણી સરકાર સંકલ્પબદ્ધ છે.”

શ્રી હર્ષ સંઘવી, માનનીય નાયબ મુખ્યમંત્રી, ગુજરાત

આપના રાશન કાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે “My Ration” મોબાઇલ એપ્લિકેશન Google Play Store પરથી અથવા QR કોડ સ્કેન કરી ડાઉનલોડ કરવા વિનંતી.

શ્રી રમણભાઈ સોલંકી
- નાયબ મંત્રી, ભા.પ., નાયબ ઉપરાષ્ટ્ર અને ગ્રાહકોની બાબતોનો વિભાગ, ગુજરાત સરકાર

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૯૬૭, ૧૪૪૪૫ તેમજ “My Ration” મોબાઇલ એપ્લિકેશન દ્વારા નોંધાવી શકશે.

ગાંધીનગરમાં ક્લાસ-૧ અધિકારી એ બી ચૌધરી પ લાખ ની લાંચ લેતા રંગે હાથ ઝડપાયા: ચૌધરીના અમદાવાદ-સુરત નિવાસસ્થાને દરોડા

પ્રતિનિધિ,ગાંધીનગર તસવીર યુનુસ મેમણ ગાંધીનગરમાં ભ્રષ્ટાચાર વિરૂધ્ધ એસીબીએ મોટી કાર્યવાહી હાથ ધરી છે. વિદ્યુત નિરીક્ષક કચેરીના ક્લાસ-૧ અધિકારી એ બી ચૌધરીને પ લાખ રૂપીયાની લાંચ લેતા રંગે હાથ ઝડપી લેવામાં આવ્યા છે. સોલાર પેનલ સંબંધીત મંજૂરી અને એનઓસી આપવા માટે લાંચની માંગણી કરવામાં આવી હોવાનુ બહાર આવ્યુ છે. અધિકારીની ધરપકડ બાદ સરકારી વિભાગોમાં ભારે ફફડાટ વ્યાપી ઉઠ્યો હતો.



ગાંધીનગર એસીબીને ક્લાસ-૧ અધિકારી એ બી ચૌધરી વિરૂધ્ધ ચોકકસ ફરીયાદ મળી હતી, ફરીયાદમાં આરોપ મુકાયો હતો કે સોલાર પેનલ ફીટીંગ માટે જરૂરી લાયસન્સ અને એનઓસી આપવા

બદલ મોટી રકમની માંગણી કરવામાં આવી રહી હતી, ફરીયાદના આધારે એસીબીએ જાળ બિછાવીને ટ્રેપ ગોઠવી હતી, દરમિયાન અધિકારીને કચેરી પરીસરમાં જ રૂપીયા પ લાખની લાંચ લેતા રંગે હાથ ઝડપી

લેવામાં આવ્યા હતા. એસીબીની ટીમે કાર્યવાહી બાદ અધિકારીની કારની તપાસ કરી હતી, તપાસ દરમિયાન કારમાંથી અલગ થી રાખેલા પ લાખ થી વધુની રોકડ રકમ પણ મળી આવી હતી, આ રોકડ અંગે અધિકારી સતોષકારક જવાબ આપી શક્યા ન હતા. આથી એસીબીને વધુ શંકા જતા સમગ્ર મામલાની ઉંડાણપૂર્વક તપાસ શરૂ કરવામાં આવી છે. એસીબીના ઉચ્ચ અધિકારીઓના માર્ગદર્શન હેઠળ જુદી જુદી ટીમો બનાવીને અધિકારીના અમદાવાદ અને સુરત સ્થિત નિવાસસ્થાનો પર મોડી રાત્રે દરોડા પાડવામાં આવ્યા હતા. દરોડા

દરમિયાન એસીબીને કરોડો રૂપીયાના બેનામી નાણાંકીય વ્યવહારો, ફીક્સ ડીપોઝીટસ, સોના ચાંદીના દાગીના અને કરોડોની કિંમતની મિલકતોના દસ્તાવેજો મળી આવ્યા હોવાનુ જાણવા મળી રહ્યુ છે. હાલ એસીબી અધિકારીની કાયદેસરની આવક અને મળી આવેલી સંપત્તિ વચ્ચે સરખામણી કરી રહી છે. તપાસમાં વધુ મોટા ખુલાસા થવાની શક્યતા વ્યકત કરવામાં આવી રહી છે. આ ઘટનાએ ફરી એકવાર સરકારી કચેરીઓમાં ફેલાયેલા ભ્રષ્ટાચાર મુદે ગંભીર પ્રશ્નો ઉભા કર્યા છે.

આયુષ્માન ભારત યોજના હેઠળ નિ:શુલ્ક સારવારથી જીવનમાં નવી આશા પિત્તાશયની સર્જરી અને નિ:શુલ્ક સારવારનો લાભ મળતા પ્રધાનમંત્રીને પત્ર લખી માન્યો આભાર


કચ્છ જિલ્લાના આદિપુર શહેરના રહેવાસી શ્રી મોહનભાઈ ગોવિંદભાઈ મહેશ્વરીએ પ્રધાનમંત્રીને પત્ર લખી આયુષ્માન ભારત –પ્રધાનમંત્રી જન આરોગ્ય યોજના હેઠળ મળેલી નિ:શુલ્ક સારવાર બદલ આભાર વ્યકત કર્યો છે. તેમણે લાગણીથી લખેલા પત્રમાં જણાવ્યું છે કે, તેમના પિતાજી શ્રી ગોવિંદભાઈ મહેશ્વરીને પિત્તાશયની તકલીફ હોવાથી તબીબી સારવાર અને સર્જરીની જરૂર હતી. આયુષ્માન કાર્ડ દ્વારા આ સારવાર અને ઓપરેશન ભુજની ખાનગી હોસ્પિટલમાં નિ:શુલ્ક કરવામાં આવ્યું હતું. હોસ્પિટલમાં

ગુણવત્તાસભર આરોગ્ય સેવા મળવાથી તેઓ આ યોજનાથી ખૂબ રાજી થયા છે. મોહનભાઈએ ભારત સરકારની આ યોજનાને સામાન્ય અને મધ્યમવર્ગીય પરિવારો માટે આશીર્વાદ સમાન ગણાવી છે અને યોજનાના વ્યાપક લાભની પ્રશંસા કરતાં તેમણે માનનીય પ્રધાનમંત્રીશ્રીનો અને આ યોજનાથી જોડાયેલા તમામ કર્મચારીઓનો ને હૃદયપૂર્વક અભિનંદન આપતા આભાર વ્યકત કર્યો છે. પોતાના પત્રમાં તેમણે જણાવ્યું છે કે આયુષ્માન ભારત યોજના ગરીબ અને જરૂરિયાતમંદ પરિવારો માટે આરોગ્ય સુસક્ષાનું મજબૂત કવચ બની છે. તેમના દ્વારા લખાયેલા આ

આભાર પત્રથી સ્પષ્ટ થાય છે કે આયુષ્માન ભારત યોજના દેશના લાખો પરિવારોને ગુણવત્તાસભર આરોગ્ય સેવાઓ ઉપલબ્ધ કરાવવામાં અસરકારક સાબિત થઈ રહી છે. તેમજ કેન્દ્ર સરકારની આ આરોગ્ય યોજના દેશના કરોડો નાગરિકોને આરોગ્ય સુરક્ષા પૂરી પાડીને સર્વસામાવેશી વિકાસના ધ્યેયને સાકાર કરી રહી છે. શ્રી મોહનભાઈએ પત્ર દ્વારા પ્રધાનમંત્રીશ્રીને અભિનંદન પાઠવતા લખ્યું છે કે ગરીબ પરિવારોને આ યોજનાનો લાભ મળતો રહે અને ૨૦૪૭માં સમગ્ર દેશ સ્વષ્ઠ ભારત બની રહે એવી અભિલાષા પણ વ્યકત કરી છે.

સાબરકાંઠા જિલ્લાની પ્રાંતિજ નગરપાલિકા ભાજપમાં ભુકંપ: પ્રમુખ પતિની દરમિયાનગીરી ભારે પડી: પ્રાંતિજમાં મનમાનીથી કંટાળી ભાજપના ૧૫ કોર્પોરેટરોએ આપ્યા ધડાધડ રાજીનામા

પ્રતિનિધિ,ગાંધીનગર તસવીર યુનુસ મેમણ સાબરકાંઠા જિલ્લાના પ્રાંતિજ નગરપાલિકાના સત્તાધારી પક્ષ ભાજપમાં આંતરીક ગણતરી અને જૂથવાદ ચરમસીમાએ પહોચ્યો છે. પાલીકાના મહિલા પ્રમુખ અનિતાબેન પંડ્યા અને તેમના પતિ જિગ્નેશ પંડ્યા વિરૂધ્ધ વહિવટમાં મનમાની કરવાના ગંભીર આક્ષેપો સાથે ભાજપના જ ૧૫ કોર્પોરેટરોએ એકત્રેક બળવો પોકારતા ભાજપમાં ભુકંપ સર્જાયો છે. આ નારાજ કોર્પોરેટરોએ ભેગા મળીને પોતાની સહીઓવાળો સામુહિક રાજીનામાનો પત્ર જિલ્લા ભાજપ પ્રમુખને મોકલી આપતા ચક્રચાર મચી જવા પામી છે. આ



પ્રાંતિજ નપામાં કોર્પોરેટરોના સાગમટે રાજીનામાં

પત્ર સોશીયલ મીડીયામાં વાયરલ થતા જ સ્થાનિક રાજકારણમાં મોટો ભુકંપ સર્જાયો છે. પ્રાંતિજ નગરપાલિકાના કુલ સંખ્યાબળ અને વર્તમાન સ્થિતિ પર નજર કરીએ તો ભાજપ અહીં સ્પષ્ટ બહુમતી સાથે મજબુત સ્થિતિમાં હતુ,

પરંતુ આ આંતરીક જુથબંદ આખુ ઘિત બદલી નાખ્યુ છે. પાલિકામાં કુલ ૨૪ બેઠકો આવેલી છે. જેમાંથી ૧૯ બેઠકો પર ભાજપના કોર્પોરેટરો ચુંટાયેલા છે, આશ્ચર્યની વાત એ છે કે ભાજપના આ ૧૯ કોર્પોરેટરોમાંથી ૧૪ થી ૧૫ કોર્પોરેટરોએ પ્રમુખ વિરૂધ્ધ મોરચો

માંડીને સામુહિક રાજીનામુ ધરી દીધુ છે. એટલે કે સત્તાધારી પક્ષ ભાજપના આશરે ૮૦ ટકા જેટલા કોર્પોરેટરો અત્યારે પ્રમુખની વિરૂધ્ધ થઈ ગયા છે. સ્થાનિક સુત્રોના કહેવા પ્રમાણે પ્રાંતિજ નગરપાલિકામાં પ્રમુખ પદની વરણી થઈ ત્યારથી જ અંદરોઅંદર અસંતોષ જોવા મળી રહ્યો હતો, મહિલા પ્રમુખ અનિતા પંડ્યાના સત્તા સંભાળ્યા બાદ પાલિકાના તમામ વહિવટી અને રાજકીય નિર્ણયોમાં તેમના પતિ જિગ્નેશ પંડ્યા સીધો હસ્તક્ષેપ કરતા હોવાની ચર્ચાઓએ જોર પકડયુ હતું. અન્ય સભ્યોને વિશ્વાસમાં લીધા વિના માત્ર પ્રમુખ પતિ દ્વારા જ મનમાની ચલાવવામાં આવતી હોવાની ફરીયાદો ઉઠી હતી. લાંબા સમયની આ નારાજગી અને અવગણના બાદ

આખરે સભ્યોએ આ આકરો નિર્ણય લીધો છે. એકાએક ૧૫ જેટલા કોર્પોરેટરોએ બળવો પોકારતા જિલ્લા અને પ્રદેશ ભાજપ સંગઠનના ઉચ્ચ હોદ્દદારો ચોંકી ઉઠ્યા હતા. નગરપાલિકામાં ભારતીય જનતા પાર્ટીની આખરૂ બચાવવા અને મામલો થાળે પાડવા (ડમેજ કંટ્રોલ કરવા) માટે સંગઠન દ્વારા તાત્કાલીક સ્તરે કવાયત શરૂ કરવામાં આવી હોવાનુ જાણવા મળી રહ્યુ છે. હવે આગામી સમયમાં એ જોવાનુ રહેશે કે જિલ્લા ભાજપ પ્રમુખ આ નારાજ સભ્યોના રાજીનામા સ્વીકારે છે કે પછી સમજાવટ અને સમાધાનથી પક્ષના આ આંતરીક ભડકાને શાંત પાડવામાં સફળ રહે છે.

કામના બોજથી કંટાળ્યા શિક્ષકો : સુરતમાં કર્યો સુત્રોચ્ચાર: વસ્તી ગણતરીની ડયુટી અંગે નજીકમાં મુકવાની કરી માંગ

પ્રતિનિધિ,ગાંધીનગર તસવીર યુનુસ મેમણ સુરત શહેર સહિત ગુજરાતભરમાં આજે તારીખ ૧ જુન થી વસ્તી ગણતરીની કામગીરીનો પ્રારંભ થયો છે. ત્યારે સુરતના શિક્ષકોમાં તંત્રની કામગીરીી સામે ભારે નારાજગી જોવા મળી હતી. શિક્ષકોએ મોટી સંખ્યામાં એકઠા થઈને સુત્રોચ્ચાર કર્યા હતા કે બહેનોને સંવેદનશીલ એરીયામાંથી મુકત કરો, ઘર કે શાળા નજીક અમને ડયુટી આપો, વસ્તી ગણતરી કરીશુ ઘર નજીક, શાળા નજીક, રાષ્ટ્રીય શૈક્ષિક મહાસંઘ ઉઘના ઝોનના સંગઠન મંત્રી ભાગવ ત્રિવેદીએ જણાવ્યુ હતુ કે વસ્તી ગણતરીની કામગીરી શરૂ થઈ ગઈ હોવા છતાં શિક્ષકોને હજુ સુધી કોઈ



કીટ ફાળવવામાં આવી નથી. સૌથી મોટો પ્રશ્ન શિક્ષિકા બહેનોની સુરક્ષાનો છે. કારણ કે તેમને ઝુંપડપટ્ટી અને ઘરથી અત્યંત દુરના સેન્સેટીવ વિસ્તાર ફાળવ્યા છે. શાળાના સમય બાદ આવા વિસ્તારોમાં કામગીરી કરવા જવુ મહિલાઓ માટે જોખમી બની શકે છે. શિક્ષિકા સુરેખાબેન

પટેલે પોતાની વ્યથા ઠાલવતા જણાવ્યુ હતુ કે મને ફાળવવામાં આવેલો વિસ્તાર મારી શાળાથી ૧૦ કિ.મી. અને ઘરથી ૧૩ થી ૧૪ કિ.મી. જેટલો દુર છે. વધુમાં અગાઉ ૨૦૦ ઘરની કામગીરી સોંપવાની હતી, પરંતુ હવે તેના બદલે ૬૦૦ થી વધુ ઘરોનો સર્વે કરવાનો વારો આવ્યો છે. અખીલ ભારતીય

રાષ્ટ્રીય શૈક્ષિક મહાસંઘના અધ્યક્ષ કિરીટ પટેલે પણ તંત્રની કામગીરી પર સવાલો ઉઠાવતા કહ્યુ હતુ કે આગામી તારીખ ૮ જુન થી શાળાના નવા સત્રની શરૂઆત થઈ રહી છે. ત્યારે શિક્ષકો પાસે બીએલઓની કામગીરી, વસ્તી ગણતરી અને સાથે સાથે શાળામાં પ્રવેત્સોસવ અને નવા એડમીશનના એકાઉન્ટ ખોલવાની જવાબદારીઓ છે. એક શિક્ષક આ ઉ-૩ કામગીરી કઈ રીતે પહોંચી વળશે તે એક મોટો પ્રશ્ન છે, કેટલાક કિસ્સાઓમાં તો એક જ શિક્ષકને એક કરતા વધુ બ્લોકના સર્વે ની કામગીરી સોંપી દેવામાં આવી છે. સેન્સેટીવી એરીયા અને વધુ અંતરને કારણે ચાલુ શાળાના સમય બાદ આ કામગીરી કરવી અત્યંત મુશ્કેલ સાબિત થઈ રહ્યુ છે. શિક્ષકોએ વહિવટી તંત્ર પાસે ઉ માંગ કરી છે.

જેમાં સૌથી પહેલા ઝોન બદલવા માટે મહિલા શિક્ષકો સહિત ૭૮૬ જેટલી અરજી કરાઈ હતી, જેનો હજુ સુધી કોઈ યોગ્ય નિકાલ આવ્યો નથી તેથી તે સત્વરે ઉકેલવામાં આવે, તો બીજી તરફ દરેક શિક્ષકને માત્ર એક જ બ્લોક ફાળવવામાં આવે અને તે તેમના ઘર અથવા શાળાની નજીક આપવામાં આવે, જ્યારે અન્ય ત્રીજી માંગ છે કે જે શિક્ષકો વસ્તી ગણતરી કરી રહ્યા છે તેમને બીએલઓની કામગીરીમાંથી મુકત કરવામાં આવે અથવા તો તેમના ઓઈર નજીકમાં જ કરવામાં આવે, જો તંત્ર આ માંગણી સંતોષશે તો શિક્ષકો રાષ્ટ્ર હિતની આ વસ્તીગણતરીની કામગીરી સરળતાથી અને અસરકારક રીતે કરી શકશે તેવો વિચાર શિક્ષકોએ વ્યકત કર્યો છે.

દારકાના શિવરાજપુર બીચ પર ન્હાવા-સ્વિમિંગ પર પ્રતિબંધ

(સંપૂર્ણ સમાચાર સેવા)દેવભૂમિ દ્વારા દેવભૂમિ દ્વારાક જિલ્લાના પ્રખ્યાત બ્હુ ફ્લેગ સર્ટિફાઈડ શિવરાજપુર બીચ પર પ્રવાસીઓ અને સ્થાનિકો માટે મહત્વનો નિર્ણય લેવામાં આવ્યો છે. અધિક જિલ્લા મેજિસ્ટ્રેટે જાહેરનામું બહાર પાડીને શિવરાજપુર બીચ પર ન્હાવા તથા સ્વિમિંગ કરવા પર સંપૂર્ણ

પ્રતિબંધ લગાવી દીધો છે.આ પ્રતિબંધ લાઈટ હાઉસ સર્વે નંબર ૫૮થી લઈને શિવરાજપુર ખાડી-૨ના છેડા સુધીના વિસ્તારમાં લાગુ રહેશે. જિલ્લા વહીવટી તંત્રએ બીચની નિયમિત જાળવણી, સ્વચ્છતા અને પ્રવાસીઓની સુરક્ષાને ધ્યાનમાં રાખીને આ નિર્ણય લીધો છે.આ જાહેરનામું તા. ૩૦

જુલાઈ ૨૦૨૬ સુધી અમલમાં રહેશે. આ દરમિયાન કોઈ પણ વ્યક્તિ બીચ પર ન્હાતો કે સ્વિમિંગ કરતો જોવા મળશે તો તેની સામે કાયદેસરની કાર્યવાહી કરવામાં આવશે.આ ઉપરાંત શિવરાજ પુર બીચના લાઈટ હાઉસ (સર્વે નંબર ૫૮)થી ૨ પોઈન્ટ સુધીના શિવરાજપુર બીચ વિસ્તારમાં ૫

કિ.મી ત્રિજ્યા વિસ્તારમાં જાહેર અને ખાનગી વાહન ચલાવવા પર અથવા તેના ઉપયોગ કરવા પર તારીખ ૨૩ જુલાઈ સુધી સંપૂર્ણ પ્રતિબંધ લગાવી દેવામાં આવ્યો છે. આ ઉપરાંત વિસ્તારમાં પ્લાસ્ટિકના ઉપયોગ કે વપરાશ, કચરો ફેંકવા, કેમ્પેઈન કરવા પર પ્રતિબંધ લગાવવામાં આવ્યો છે.

અધિક જિલ્લા મેજિસ્ટ્રેટ દ્વારા પ્રવાસીઓને અપીલ કરવામાં આવી છે કે તેઓ જાહેરનામાનું પાલન કરે અને સહયોગ આપે. શિવરાજપુર બીચે વિશ્વ સ્તરે બ્હુ ફ્લેગ સર્ટિફિકેશન મેળવ્યું છે, તેથી તેની સ્વચ્છતા અને સુરક્ષાને જાળવી રાખવી એ દરેકની જવાબદારી છે.

એ. બી. ચૌધરીને લાંચ લેવાના કેસમાં ઝડપાયા

વિદ્યુત નિરિક્ષક કચેરીના ક્લાસ વન અધિકારીનો કાળો કારોબાર

(સંપૂર્ણ સમાચાર સેવા)ગાંધીનગર એન્ટી કરપ્શન બ્યૂરોએ ગાંધીનગરમાંથી ક્લાસ વન અધિકારી એ. બી. ચૌધરીને લાંચ લેવાના કેસમાં ઝડપી પાડ્યા છે. તેમની પર સોલર પેનલની મંજૂરી માટે લાખોની લાંચ માંગવાનો આરોપ લગાવવામાં આવ્યો હતો. જે અંગેની તપાસ કરતા તેમની કારમાંથી પાંચ લાખની રોકડ રકમ મળી આવી હતી. જે બાદ એસીબીની ટીમે અધિકારીના કચેરીના ક્લાસ-વન એ.બી.ચૌધરી પાંચ લાખની લાંચ લેતા ઝડપાયા હતા. એ.બી.ચૌધરીએ સોલાર પેનાલ નાખવા માટે લાંચ માંગી હતી. જે બાદ કાર્યવાહી હાથ ધરી છે.એસીબીને આ અંગેની ખાતમી મળી હતી કે, ઉદ્યોગ પાસેથી કુલ ૨ કરોડ ૬૪ લાખની

મત્તા મળી આવી છે. જેથી તેમની પર અપ્રમાણસર મિલકત હોવાનો ગુનો દાખલ કરવામાં આવ્યો છે. આ ક્લાસ વન અધિકારી એ. બી. ચૌધરી અંગે એવી પણ માહિતી મળી રહી છે કે, તેઓ અહીં છેલ્લા ચાર વર્ષથી નોકરી કરતા હતા. એક અંદવાડિયામાં ૧૦૦ ફાઈલ ક્લિયર કરી છે. તેમની નોકરીના માત્ર આઠ મહિના જ બાકી હતા.ગાંધીનગરમાં એન્ટી કરપ્શન બ્યૂરોએ (એસીબી) વિદ્યુત નિરિક્ષક કચેરીના ક્લાસ-વન એ.બી.ચૌધરી પાંચ લાખની લાંચ લેતા ઝડપાયા હતા. એ.બી.ચૌધરીએ સોલાર પેનાલ નાખવા માટે લાંચ માંગી હતી. જે બાદ કાર્યવાહી હાથ ધરી છે.એસીબીને આ અંગેની ખાતમી મળી હતી કે, ઉદ્યોગ ભવનની કચેરીમાં કામ કરતા મુખ્ય

વિદ્યુત નિરીક્ષક અશ્વિન બી. ચૌધરી તેમણે સોલર પ્રોજેક્ટમાં સ્થળ તપાસ વગર જ એનઓસી ઈશ્યુ કરે છે અને લાંચ મેળવે છે. આ લાંચ તે રોજ પોતાની સરકારી કારમાં ઘરે લઈ જાય છે. જેથી તપાસ કરતા તેમની કારમાંથી પાંચ લાખથી વધુ રૂપિયા રોકડ મળ્યા હતા. તેમના ઘરે પણ અમે તપાસ કરી હતી. જેમાં ગાંધીનગર અને સુરત મકાનોમાં સર્ચ કર્યું હતુ. જેમાં ગાંધીનગર અને સુરતના મકાનો અને ગાડીમાંથી કુલ એક કરોડ ૭૬ લાખ ૧૪ હજારની રોકડ રકમ અને ૮૮ લાખ ૮૨ હજારની કિંમતના સોના ચાંદીના દાગીના, લગડીઓ અને સિક્કાઓ મળ્યા છે. જેથી કુલ બે કરોડ ૬૪ લાખથી વધુની મત્તા મળી આવી છે.

ત્રણ શપ્સોએ ઉશ્કેરાઈને હુમલો કર્યો

ગાંગેયામાં વીજ ચેકિંગ દરમિયાન બબાલ થઈ

(સંપૂર્ણ સમાચાર સેવા)જૂનાગઢ પીજીવીસીએલની ટીમ પર હુમલો થવાની વધુ એક ચોંકાવનારી ઘટના સામે આવી છે. જૂનાગઢ જિલ્લાના માળિયા હાટીના તાલુકાના ગાંગેયા ગામમાં સત્તાવાર વીજ ચેકિંગની કામગીરી ચાલી રહી હતી, તે દરમિયાન અચાનક ઉશ્કેરાયેલા ટીમ ગાંગેયા ગામમાં કનેક્શન અને

ગાડીના ડ્રાઈવર પર તીક્ષ્ણ હથિયાર વડે જીવલેણ હુમલો કર્યો હતો. આ હુમલામાં ડ્રાઈવરને માથાના ભાગે ગંભીર ઈજાઓ પહોંચતા લોહીલુહાણ હાલતમાં નજીકની સરકારી હોસ્પિટલ ખાતે સારવાર અર્થે ખસેડવામાં આવ્યો છે. મળતી માહિતી મુજબ, પીજીવીસીએલની ટીમ ગાંગેયા ગામમાં કનેક્શન અને

મીટર ચેક કરી રહી હતી. આ દરમિયાન સ્થાનિક શપ્સોએ ઉગ્ર બોલાચાલી કરી હતી. મામલો એટલો બિચક્યો હતો કે, ઉશ્કેરાયેલા ત્રણ અજાણ્યા શપ્સો ધારદાર હથિયાર લઈને તૂટી પડ્યા હતા અને ડ્રાઈવરને નિશાન બનાવી માથામાં ગંભીર ઘા ઝીંકી દીધા હતા. ઘટનાને અંજામ આપ્યા બાદ ત્રણેય આરોપીઓ સ્થળ પરથી નાસ્તી છૂટ્યા હતા. સરકારી ફરજ પર રહેલા કર્મચારી પર હુમલો થતાં જ પીજીવીસીએલના ઉચ્ચ અધિકારીઓ અને પોલીસ કાફલો તાત્કાલિક ઘટનાસ્થળે દોડી ગયો હતો. આ ઘટનાને પગલે સરકારી કર્મચારીઓની સુરક્ષા સામે ફરી એકવાર મોટા સવાલો ઊભા થયા છે.

માળિયા પોલીસે આ મામલે ફરજમાં રુકાવટ અને જાનથી મારી નાખવાના પ્રયાસ હેઠળ ગુનો નોંધીને ફરાર થઈ ગયેલા ત્રણેય હુમલાખોરોને ઝડપી પાડવા માટે અલગ-અલગ ટીમો બનાવીને ચક્રો ગતિમાન કર્યા છે.

અમદાવાદ મ્યુનિસિપલ કોર્પોરેશન


બગીચા ખાતુ

ઈ-ટેન્ડર નોટીસ નં. ૪/૨૦૨૬-૨૭ (ઓનલાઈન)

બગીચા ખાતામાં જુદા જુદા કામો માટે ઈ-ટેન્ડર નોટીસ નં. ૪/૨૦૨૬-૨૭ (ઓનલાઈન) થી ઈ-ટેન્ડરો મંગાવવામાં આવે છે. આવા કામનાં અનુભવી કોન્ટ્રાક્ટરોએ ઈ-ટેન્ડરની વિગતો www.ahmedabadcity.gov.in અને <https://tender.nprocure.com> ઉપરથી મેળવી શકાશે. ભરેલ ઈ-ટેન્ડરો તારીખ ૦૮-૦૬-૨૦૨૬ નાં રોજ ૧૪.૦૦ વાગ્યા સુધી સ્વીકારવામાં આવશે.

૩. મ્યુનિસિપલ કમિશનર

(પાર્કસ એન્ડ ગાર્ડન્સ)



ગુજરાતમાં સોગંદનામાના નિયમો બદલાયા: હવે એક જ સોગંદનામુ તમામ સરકારી કચેરીઓમાં ચાલશે: યુનિવર્સલ એફિડેવીટ નામ અપાયું

પ્રતિનિધિ,ગાંધીનગર

ગુજરાતમાં સરકારી સેવાઓ મેળવવા માટે નાગરીકોને વારંવાર જુદા જુદા લખાણવાળા એફિડેવીટ કરાવવાની પડતી મુશ્કેલીઓનો અંત લાવવા માટે ગુજરાત સરકારે એક મહત્વપૂર્ણ નિર્ણય લીધો છે.

મુખ્યમંત્રી ભુપેન્દ્ર પટેલના નેતૃત્વ હેઠળ રાજ્યમાં નાગરીક સેવાઓને વધુ સરળ અને પારદર્શક બનાવવાના ભાગરૂપે કાયદા વિભાગે રાજ્ય વ્યાપી સ્વીકાર્ય યુનિવર્સલ એફિડેવીટનું નવું ફોર્મટ જાહેર કર્યું છે. હવેથી જે સેવાઓમાં કાયદા કે નિયમ મુજબ સોગંદનામુ જરૂરી હોય પરંતુ કોઈ ચોક્કસ



ગુજરાત સરકારનો મોટો વહીવટી સુધારો

ફોર્મટ નક્કી ન હોય, ત્યાં આ એક જ સમાન ફોર્મટ સમગ્ર રાજ્યમાં માન્ય રાખવામાં આવશે. અત્યાર સુધી રાજ્ય સરકારના અલગ અલગ વિભાગો દ્વારા અપાતી વિવિધ વ્યક્તિલક્ષી સેવાઓ,

જટીલતા ઉભી થતી હતી અને સામાન્ય જનતાનો સમય વેડફાતો હતો તેમજ વહિવટી પ્રક્રિયામાં વિલંબ થતો હતો, નાગરીકોને આ હાલાકીમાંથી મુક્તિ અપાવવા માટે સરકારે આ વહિવટી સુધારો કર્યો છે.

આ નવું યુનિવર્સલ એફિડેવીટ તમામ જિલ્લા, તાલુકા અને ગ્રામ્ય તેમજ શહેરી સ્તરે કાર્યરત તમામ સરકારી કચેરીઓ, સેવા કેન્દ્રો અને સત્તાધિકારીઓ દ્વારા ફરજિયાતપણે સ્વીકારવામાં આવશે.

ડીઝિટલ ગુજરાત પોર્ટલ તેમજ તમામ જનસેવા કેન્દ્રો ખાતે પણ આ એફિડેવીટનો સમાન રીતે અમલ

કોંગ્રેસની ચાલુ સમીક્ષા બેઠકમાં આઈબી અધિકારી મોબાઈલ ફોનમાં વિડીયો ઉતારવા લાગ્યા

પ્રતિનિધિ,ગાંધીનગર

કોંગ્રેસની ઉત્તર ગુજરાતની સમીક્ષા બેઠકની જાસુસી કરતા એક આઈબી અધિકારી રંગે હાથ ઝડપાયો હતો, પ્રદેશ કોંગ્રેસ અધ્યક્ષ અમિત ચાવડા સહિતના આગેવાનોએ મહેસાણા ખાતે સમીક્ષા બેઠક યોજી હતી. બેઠકમાં મહત્વના મુદ્દાઓની ચર્ચા ચાલતી હતી તે દરમિયાન એક અજાણ્યો શપ્ત મોબાઈલ ફોનમાં વિડીયો રેકોર્ડિંગ કરતા પકડાયો હતો, આ શપ્ત ની જાણકારી મેળવતા તે આઈબી અધિકારી હોવાનો ખુલાસો થતા અમિત ચાવડાએ સરકાર પર જાસુસીના આરોપ લગાવ્યા છે, આ ઘટનાબાદ ગુજરાત સરકાર અને સ્ટેટ આઈબી સવાલોના ઘેરામાં આવી ગયા છે. આઈબી અધિકારીના



ફોનને તપાસવામાં આવ્યો ત્યારે તેમાંથી કેટલાક અશ્લીલ વિડીયો મળી આવ્યા હોવાનું કોંગ્રેસના સુત્રો દ્વારા જાણવા મળ્યું હતું.

સ્થાનિક સ્વરાજ્યની ચુંટણીના પરીણામો બાદ ગુજરાત કોંગ્રેસના આગેવાનોએ સમીક્ષા બેઠકો શરૂ કરી છે. આજે સોમવારે મહેસાણા ખાતે ઉત્તર ગુજરાત ઝોનના ગાંધીનગર, સાબરકાંઠા, અરવલ્લી અને

બનાસકાંઠા જિલ્લાના હોદ્દદારો સાથે સમીક્ષા બેઠક યોજી હતી, જે બેઠકમાં એક શંકાસ્પદ અને અજાણ્યો વ્યક્તિ મોબાઈલ ફોન થી વિડીયો ઉતારતો જોવા મળ્યો હતો. જેને અમિત ચાવડા અને જગદીશ ઠાકોર સહિતના આગેવાનોએ પાસે બોલાવીને તેના મોબાઈલ ફોનમાંથી વિડીયો ડીલીટ કરાવ્યા હતા.

નિવૃત્તિના માત્ર ૨૪ કલાક અગાઉ રાજકોટના એસીપી વી જી પટેલ ને નોકરીમાંથી ઘર ભેગા કરાયા વડોદરાના જુગાર કેસમાં આરોપીને મદદ કરવાનો આક્ષેપ: વિભાગીય તપાસમાં દોષિત ઠરતા ગૃહવિભાગની કાર્યવાહી

પ્રતિનિધિ,ગાંધીનગર

રાજકોટ શહેર પોલીસ કંટ્રોલ રૂમમાં એસીપી તરીકે ફરજ બજાવતા વી જી પટેલ (વિનાયક પટેલ) ૩૧ મે ના રોજ વયમર્યાદાના કારણે નિવૃત્ત થવાના હતા. પરંતુ તેમની નિવૃત્તિના ઠીક એક દિવસ અગાઉ જ ગૃહ વિભાગે તેમને નોકરીમાંથી ડીસમીસ (બરતરફ) કરવાનો

કડક આદેશ જારી કર્યો હતો. વી જી પટેલ જયારે વડોદરા એચ ડીવીજનમાં એસીપી તરીકે ફરજ પર હતા, ત્યારે મકરપુરા પોલીસ સ્ટેશનમાં જુગારનો એક કેસ નોંધાયો હતો, આ કેસમાં તેમણે એક આરોપીને પકડવા ન પડે તે માટે ઘરે ન રહેવાની સલાહ આપીને કાયદાકીય પ્રક્રિયામાંથી બચવામાં મદદ કરી હતી, આ મદદના



છતાં આરોપીને મદદરૂપ થવાના આ ગંભીર આક્ષેપ બાદ તેમની સામે ડીપાર્ટમેન્ટલ ઈન્કવાયરી (વિભાગીય તપાસ) શરૂ કરવામાં આવી હતી. આ તપાસના અંતે એસીપી વી જી પટેલ ગુનહામાં દોષિત જાહેર થયા હતા. જેથી ગૃહ વિભાગે જરૂર ટોલરન્સની નીતી અપનાવી, તેઓ સન્માનભેર નિવૃત્ત થાય તેના ૨૪ કલાક પહેલાં જ તેમને

હોદ્દા પરથી હટાવપટ્ટી કરવાનો ઓર્ડર પાસ કર્યો હતો. ખાખી ને દાગ લગાડતા આવા અધિકારીઓ વિરૂધ્ધ ગૃહવિભાગે લીધેલા આ આકરા પગલાથી એ સ્પષ્ટ સંદેશ ગયો છે કે કાયદાની આડમાં અંગત સ્વાર્થ સાધનારાઓને બક્ષવામાં નહીં આવે, આ મુદ્દો પોલીસબેઠામાં ચર્ચાનો વિષય બન્યો છે.

ગુજરાત કોંગ્રેસનુ રાજયવ્યાપી આંદોલન શરૂ: આગામી તા.૪ થી ૧૨ જુન સુધી તાલુકા સ્તરે ઉગ્ર વિરોધ પ્રદર્શન

પ્રતિનિધિ,ગાંધીનગર

ગુજરાત પ્રદેશ કોંગ્રેસ પ્રમુખ અમિત ચાવડાએ ભાજપ સરકાર પર સત્તાનો દુરુપયોગ, પોલીસ વહિવટની મનમાની અને જનદિશના અપમાનનો આરોપ લગાવતા કહ્યું હતું કે કોંગ્રેસ કાર્યકરોએ આ વિરૂધ્ધ મજબુતીથી સંઘર્ષ કર્યો છે. તેમણે જાહેરાત કરી હતી કે મોંઘવારી, પેપરલીક અને ભ્રષ્ટાચાર જેવા જનહિતના મુદ્દાઓને લઈને કોંગ્રેસ આગામી તારીખ ૪ જુન થી ૧૨ જુન દરમિયાન સમગ્ર ગુજરાતમાં તાલુકા સ્તરે ઉગ્ર વિરોધ પ્રદર્શન શરૂ કરવા જઈ રહ્યું છે. અમિત ચાવડાએ પોતાના સત્તાવાર એકસ એકાઉન્ટ પર વિડીયો સંદેશ દ્વારા જાહેરાત કરતા કહ્યું હતું કે ભાજપ સરકાર દ્વારા સત્તાનો દુરુપયોગ, પોલીસ પ્રશાસનની મનમાની અને જનદિશના અપમાન વિરૂધ્ધ કોંગ્રેસના કાર્યકરોએ મજબુતીથી સંઘર્ષ કર્યો છે. આગામી સમયમાં મોંઘવારી , પેપરલીક અને



ભ્રષ્ટાચાર જેવા જનહિતના મુદ્દાઓને લઈ કોંગ્રેસ રોડ રસ્તા ઉપર ઉતરી આંદોલન કરશે, આ જાહેરાત એવા સમયે આવી છે જયારે કોંગ્રેસ નેતૃત્વ સરકાર પર વિવિધ મોરચે આકરા આરોપો લગાવી રહ્યું છે. તાજેતરમાં જ ઉત્તર ગુજરાતમાં કોંગ્રેસની સમીક્ષા બેઠક દરમિયાન ઈન્ટેલીજન્સ બ્યુરો (આઈબી) ના અધિકારીઓ દ્વારા

કરવાને બદલે કોંગ્રેસની પ્રવૃત્તિઓ પર નજર રાખવામાં વ્યસ્ત છે. કોંગ્રેસે ઉ મુદ્દાઓ પર આંદોલન કરવા જઈ રહ્યું છે. જેમાં ગુજરાતમાં પેટ્રોલ, ડીઝલ અને એલપીજી સીલીન્ડરના ભાવવધારા તેમજ અછતાના મુદ્દે કોંગ્રેસ અગાઉથી જ આંદોલન કરી રહી છે. વિધાનસભા બહાર ગેસ સીલીન્ડર અને લાકડાં સાથે પ્રદર્શન કરીને કોંગ્રેસે સરકારની નીતિઓને નિષ્ફળ ગણાવી હતી. લાંબી કતારો અને ઘરેલુ વપરાશમાં મુશ્કેલીઓના આરોપો વારંવાર ઉઠયા છે. તો બીજી તરફ રાષ્ટ્રીય સ્તરે નીટ યુજ ૨૦૨૬ પરીક્ષામાં પેપરલીકના ગંભીર કાંડ બાદ પરીક્ષા રદ કરવામાં આવી હતી અને સીબીઆઈ તપાસ શરૂ કરવામાં આવી છે. કોંગ્રેસે આને યુવાનોના ભવિષ્ય સાથે છેતરપીંડી અને ભ્રષ્ટાચાર ગણાવ્યું છે. રાહુલ ગાંધી સહિતના નેતાઓએ કેન્દ્ર સરકાર પર જવાબદારી નક્કી કરવાની માંગ કરી

ગોકુલ કંપનીના ચવાણાના પેકેટમાં થી નીકળી મરેલી ગરોળી : ગ્રાહકે કરી કડક કાર્યવાહીની માંગ

પ્રતિનિધિ,ગાંધીનગર

ગુજરાતમાં ફરસાણ અને નાસ્તાના શોખીનો માટે એક ચોક્કાવનારા અને આંખ ઉઘાડનારા સમાચારો બહાર આવ્યા છે. જો આપણે પણ બજારમાંથી પેક કરેલા નાસ્તાના પીકી ખાવાના શોખીન હોવ તો ખાતા પહેલા ૧૦૦ વાર ચેતવાની જરૂર છે.

રાજકોટ જિલ્લાના જસદણ તાલુકાના આટકોટ ગામમાં એક જાણીતી કંપનીના ચવાણાના પેકેટમાંથી મરેલી ગરોળી નીકળી હોવાનો ગંભીર દાવો કરવામાં આવ્યો છે. આ ઘટના બહાર આવ્યા બાદ પંથકના સ્વાદપ્રિય લોકોમાં ભારે ફફડાટ અને રોષ જોવા મળી રહ્યો છે. મળેલી માહિતી અનુસાર આટકોટના એક જાગૃત ગ્રાહકે બજારમાંથી પ્રખ્યાત ગોકુલ કંપનીનું ચવાણાનું પેકેટ ખરીદ્યું હતું. જયારે ગ્રાહકે ઘરે જઈને પરીવાર સાથે નાસ્તો કરવા માટે ચવાણાનું પેકેટ



ખોલ્યુ ત્યારે તેની અંદરથી એક મરેલી ગરોળી નીકળી આવી હતી, ફરસાણની વચ્ચે મરેલી ગરોળી જોતા જ પરીવારના તમામ સભ્યો ચોકી ઉઠ્યા હતા અને તેમના હોશ ઉડી ગયા હતા, સદનસીબે પરીવારે ચવાણુ ખાધુ ન હતુ, નહી તો કોઈ મોટી ફુડ પોઈઝનીંગ ની ઘટના ઘટી શકી હોત અને પરીવારના સભ્યોનો જીવ જોખમમાં મુકાઈ શક્યો હોત, આ ગંભીર અને અતિ બેદરકારી ભરી ઘટના બાદ ગ્રાહકે તાત્કાલીક ગોકુલ કંપનીના સત્તાવાળાઓનો સંપર્ક કરીને આ અંગે લેખિત તેમજ મૌખિક

ફરીયાદ નોંધાવી છે. ગ્રાહક અને તેમના પરીવારે આકોશ વ્યક્ત કરતા જણાવ્યું હતું કે બ્રાન્ડેડ કંપનીઓ પેકીંગ અને શુદ્ધતાના મોટા મોટા દાવા કરે છે. પરંતુ વાસ્તવિકતામાં લોકોના આરોગ્ય સાથે ખુલ્લેઆમ ચેડા કરવામાં આવી રહ્યા છે. ગ્રાહક એ લોકોના સ્વાસ્થ્ય ને જોખમમાં મુકનારી આવી કંપનીના સંચાલકો વિરૂધ્ધ ફુડ એન્ડ ડ્રગ્સ વિભાગ તેમજ અરોગ્યતંત્ર દ્વારા કડક કાયદાકીય કાર્યવાહી કરવામાં આવે તેવી જોરદાર માંગ કરી છે.

લોખંડની પ્લેટો ખુલ્લી પડતાં અકસ્માતનો ભય પાવીજેતપુરના ચુડેલ ગામ પાસેનો બ્રિજ બન્યો જોખમી

(સંપૂર્ણ સમાચાર સેવા)છોટા ઉદેપુર ચોમાસું નજીક આવી રહ્યું છે ત્યારે છોટા ઉદેપુર જિલ્લાના પાવીજેતપુર તાલુકામાંથી ચિંતાજનક દ્રશ્યો સામે આવ્યા છે. ચુડેલ ગામ નજીક આવેલો બ્રિજ હાલ વાહનચાલકો માટે ભારે જોખમરૂપ સાબિત થઈ રહ્યો છે. પાવીજેતપુરથી રંગલી ચોકડીને જોડતા મુખ્ય માર્ગ પર આવેલા આ બ્રિજના જોઈન્ટની લોખંડની પ્લેટ ખુલ્લા પડી ગયા છે, જેને કારણે ગમે ત્યારે મોટી હોનારત સર્જાવાની ભીતિ સેવાઈ રહી છે. પાવીજેતપુર અને રંગલી ચોકડી વચ્ચેનો આ માર્ગ વાહનવ્યવહાર માટે અત્યંત મહત્વનો ગણાય છે. આ રોડ પરથી રોજબરોજ હજારોની સંખ્યામાં ટ્રક, બસ, ટ્રેક્ટર અને નાના-મોટા ખાનગી વાહનો પસાર થાય છે. હાલ સ્થિતિ એ છે કે

બનાવીને વાહન વ્યવહાર માંડ-માંડ ચાલુ રાખવામાં આવ્યો છે. આ ડાયવર્ઝન અગાઉ ત્રણ વખત વરસાદી પાણીમાં ધોવાઈ ચૂક્યું છે. જો આ વર્ષે બ્રિજ પર પુનઃ પ્રમાણમાં પૂર્ણ ઉડતી હોવાથી સામેથી આવતા વાહનચાલકોને આ લોખંડની પ્લેટ ઘણીવાર દેખાતો નથી. જો વાહનચાલક સહેજ પણ ચૂક કરે, તો વાહન સીધું આ લોખંડની પ્લેટ સાથે અથડાઈ શકે છે. આ જોખમી સ્થિતિને કારણે રાહદારીઓ અને ચાલકોમાં ભારે ભયનો માહોલ છે.

લોકોની ચિંતા માત્ર ચુડેલ ગામના બ્રિજ પૂરતી મર્યાદિત નથી. આ અગાઉ પાવીજેતપુર નજીક ભારજ નદી પર આવેલો મુખ્ય બ્રિજ છેલ્લા ત્રણ વર્ષથી તૂટેલી હાલતમાં પડ્યો છે. આ ખુલ્લો થયેલી પ્લેટ મોટી હાલતમાં નદીના પટમાં કાચું ડાયવર્ઝન

બનાવીને વાહન વ્યવહાર માંડ-માંડ ચાલુ રાખવામાં આવ્યો છે. આ ડાયવર્ઝન અગાઉ ત્રણ વખત વરસાદી પાણીમાં ધોવાઈ ચૂક્યું છે. જો આ વર્ષે બ્રિજ પર પુનઃ પ્રમાણમાં પૂર્ણ ઉડતી હોવાથી સામેથી આવતા વાહનચાલકોને આ લોખંડની પ્લેટ ઘણીવાર દેખાતો નથી. જો વાહનચાલક સહેજ પણ ચૂક કરે, તો વાહન સીધું આ લોખંડની પ્લેટ સાથે અથડાઈ શકે છે. આ જોખમી સ્થિતિને કારણે રાહદારીઓ અને ચાલકોમાં ભારે ભયનો માહોલ છે.


લોકોની ચિંતા માત્ર ચુડેલ ગામના બ્રિજ પૂરતી મર્યાદિત નથી. આ અગાઉ પાવીજેતપુર નજીક ભારજ નદી પર આવેલો મુખ્ય બ્રિજ છેલ્લા ત્રણ વર્ષથી તૂટેલી હાલતમાં પડ્યો છે. આ ખુલ્લો થયેલી પ્લેટ મોટી હાલતમાં નદીના પટમાં કાચું ડાયવર્ઝન

ગુજરાતમાં શાળાઓનુ વેકેશન લંબાયુ હોવાની ચર્ચાએ પકડયુ જોર : પરંતુ નીકળી અફવા

પ્રતિનિધિ,ગાંધીનગર

ગુજરાતમાં ઉનાળાની અસહ્ય ગરમી વચ્ચે શાળાઓનું વેકેશન લંબાવવાયુ હોવાના મેસેજ સોશીયલ મીડીયા પર ઝડપથી વાયરલ થઈ રહ્યા છે. કેટલાક મેસેજોમાં રાજ્ય સરકારે શાળાઓ ૮ જુનના બદલે ૧૮ જુન થી શરૂ કરવાનો નિર્ણય લીધો હોવાનો દાવો કરવામાં આવ્યો હતો. રાજ્યના અનેક વિસ્તારોમાં તાપમાન ૪૫ ડીગ્રી થી વધુ નોંધાતા અને કેટલાક વિસ્તારોમાં હીટવેવ જેવી સ્થિતિ સર્જતા વેકેશન લંબાવવાની માંગ ઉઠી હતી.

આ દરમિયાન સોશીયલ મીડીયા પર એવા મેસેજો વાયરલ થયા છે કે સરકારે ગરમીને ધ્યાનમાં રાખીને શાળાઓ ૧૮ જુન થી શરૂ કરવાનો નિર્ણય લીધો છે. શિક્ષણ વિભાગે આ દાવાઓને સંપૂર્ણપણે



ખોટા અને પાયાવિહીણ ગણાવ્યા છે. શિક્ષણ વિભાગના સુત્રોએ સ્પષ્ટતા કરી હતી કે રાજ્યમાં શાળાઓનું ઉનાળુ વેકેશન લંબાવવાનો કોઈ નિર્ણય લેવામાં આવ્યો નથી, વિભાગના નિયત શૈક્ષણિક કેલેન્ડર મુજબ ૮ જુન થી નવા શૈક્ષણિક સત્રનો પ્રારંભ થશે, વિભાગે વાલીઓ, વિદ્યાર્થીઓ અને શિક્ષકોને માત્ર સત્તાવાર માહિતી પર જ વિશ્વાસ

રાખવા અને સોશીયલ મીડીયા પર ફેલાતા ભ્રમક સંદેશોથી દુર રહેવા અપીલ કરી હતી.

શિક્ષણ વિભાગે જણાવ્યું હતું કે અત્યાર સુધી આવી કોઈ સત્તાવાર જાહેરાત કરવામાં આવી નથી, વેકેશન લંબાવવાના મુદ્દે કોઈ અંતિમ નિર્ણય લેવાયો નથી અને હાલમાં શાળાઓ સમયપત્રક મુજબ જ શરૂ થશે.

પવનચક્કી પ્રોજેક્ટમાં કરોડોના રોકાણ વચ્ચે ૩ ભાઈઓ સામે છેતરપિંડીનો આક્ષેપ

(સંપૂર્ણ સમાચાર સેવા)અમદાવાદ લાલપુર તાલુકાના સણોસરા ગામમાં પવનચક્કી સ્થાપનાના પ્રોજેક્ટ દરમિયાન જમીનના સર્વે નંબર અને કબજાની વિગતોમાં ગેરરીતિ કરી કંપની સાથે છેતરપિંડી કરવામાં આવી હોવાના આક્ષેપ સાથે ત્રણ વ્યક્તિઓ સામે ગુનો નોંધતા પંથકમાં ચર્ચા જાગી છે. ફરિયાદ મુજબ, માઉન્ટેજ રિન્યુએબલ પાવર લિમિટેડ (વેલસ્પન ન્યૂ એનર્જી) કંપની દ્વારા સણોસરા ગામે પવનચક્કી સ્થાપવા માટે વર્ષ ૨૦૨૪માં જમીન માલિક સાથે ૨૮ વર્ષ અને ૬ મહિનાના ભાડા

કરાર (લીઝ એગ્રીમેન્ટ) કરવામાં આવ્યા હતા. કંપનીએ જમીન ભાડે લેવા બદલ રૂ.૪.૧૫ લાખથી વધુની રકમ ચૂકવી હતી તેમજ નિયમો મુજબ ઉપરોક્ત વિસ્તાર હેઠળ આવતી આસપાસની જમીનોના માલિકોને પણ વળતર ચૂકવવામાં આવ્યું હતું.

ફરિયાદમાં જણાવાયું છે કે કંપનીએ જમીનના દસ્તાવેજો, રેવન્યુ રેકૉર્ડ અને સ્થળ ચકાસણીના આધારે પવનચક્કી માટે આયોજન કર્યું હતું. ત્યારબાદ માર્ચ-૨૦૧૫થી પવનચક્કીનું ફાઉન્ડેશન બનાવવાનું કામ શરૂ કરાયું હતું અને એપ્રિલ-૨૦૨૫ સુધીમાં

અંદાજે રૂ. ૮૦થી ૮૦ લાખના ખર્ચે ફાઉન્ડેશન તૈયાર કરવામાં આવ્યું હતું. આક્ષેપ મુજબ ત્યારબાદ કેટલાક વ્યક્તિઓએ એકસર થઈ કંપની પાસેથી વધુ આર્થિક લાભ મેળવવાના ઇરાદે જમીનના વાસ્તવિક કબજા અને સર્વે નંબર અંગે વિવાદ ઉભો કર્યો હતો.